



## قائد اعظم ٹرافی فرسٹ الیون، خیبر پختونخواہ نے سنٹرل پنجاب کو پانچ وکٹوں سے شکست دے دی

کراچی، 23 نومبر 2020:

یو بی ایل اسپورٹس کمپلیکس کراچی میں کھیلے جانے والے میچ میں خیبر پختونخواہ نے سنٹرل پنجاب کو 5 وکٹوں سے شکست دے دی۔ میچ کے چوتھے اور آخری روز خیبر پختونخواہ نے 171 کے ہدف تک پہنچنا تھا جو اس نے 5 وکٹوں پر حاصل کر لیا۔ خیبر پختونخواہ نے 108 رنز تین کھلاڑی آؤٹ پر کھیل کا آغاز کیا اور مزید دو وکٹیں کھونے کے بعد کامیابی حاصل کر لی۔ مہران ابراہیم اپنے گزشتہ روز کے اسکور میں کوئی اضافہ نہ کر سکے اور 13 رنز پر پولین لوٹ گئے۔ جبکہ گزشتہ روز کے دوسرے ناٹ آؤٹ بیٹسمین عادل امین نے نصف سنچری مکمل کی۔ انہوں نے 53 رنز بنائے۔ زوہیب خان 14 اور ریحان آفریدی 36 رنز کے ساتھ ناٹ آؤٹ رہے۔ خیبر پختونخواہ نے 5 وکٹوں کے نقصان پر 172 رنز بنائے۔ احمد صفی عبداللہ نے تین جبکہ بلاول اقبال نے دو کھلاڑیوں کو آؤٹ کیا۔ میچ میں سنٹرل پنجاب نے پہلی انگلز میں 158 اور دوسری انگلز میں 248 جبکہ خیبر پختونخواہ نے پہلی انگلز میں 236 رنز بنائے۔ خیبر پختونخواہ کے ساجد خان نے میچ دس وکٹیں حاصل کیں۔

نیشنل اسٹیڈیم کراچی میں سندھ اور سدرن پنجاب کی ٹیموں کے درمیان میچ ڈرا ہو گیا۔ سندھ نے میچ کے چوتھے اور آخری روز 190 رنز تین کھلاڑی آؤٹ پر دوسری انگلز کا آغاز کیا اور 6 کھلاڑیوں کے نقصان پر 253 رنز بنا کر انگلز ڈیکلئر کر دی۔ سعود شکیل 70 رنز بنا کر ناٹ آؤٹ رہے۔ شرجیل خان گزشتہ روز 121 رنز بنا کر آؤٹ ہو گئے تھے۔ محمد عمران نے دو کھلاڑیوں کو آؤٹ کیا۔ سدرن پنجاب کو میچ جیتنے کے لیے 342 رنز کا ہدف ملا۔ سدرن پنجاب نے دوسری انگلز میں 62 اورز کے کھیل میں 4 وکٹوں کے نقصان پر 206 رنز بنائے۔ اس طرح

میچ برابری پر ختم ہو گیا۔ سدرن پنجاب کی جانب سے سیف بدر نے 70 ناٹ آؤٹ ، زین عباس نے 42 اور عمران رفیق نے 41 رنز بنائے۔ میچ میں سندھ نے پہلی انگلز میں 383 جبکہ سدرن پنجاب نے 295 رنز اسکور کئے تھے۔

این بی اسپورٹس کمپلیکس کراچی میں بلوچستان اور ناردرن کی ٹیموں کے درمیان بھی کھیلا جانے والا میچ ڈرا ہو گیا۔ چوتھے اور آخری روز بلوچستان نے اپنی دوسری انگلز 223 رنز 4 کھلاڑی آؤٹ پر کھیل کا آغاز کیا 5 وکٹوں پر 250 رنز بنا کر انگلز ڈیکلئر کر دی۔ عظیم گھمن گزشتہ روز 91 رنز پر آؤٹ ہوئے تھے جبکہ چوتھے روز اکبر الرحمان 93 رنز پر پولین لوٹ گئے۔ ناردرن جس نے پہلی انگلز میں 275 رنز بنائے تھے اس میچ کو جیتنے کے لیے 394 رنز کا ہدف ملا۔ لیکن ناردرن کی ٹیم 84 اوورز کے کھیل میں 8 وکٹوں کے نقصان پر 385 رنز بنا سکی۔ عمر امین نے 123 رنز کی انگلز کھیلی جس میں 17 چوکے اور ایک چھکا شامل تھا۔ محمد نواز نے 95 جبکہ حماد اعظم نے 53 رنز بنائے۔ بلوچستان کے کاشف بھٹی نے 159 رنز کے عوض 5 وکٹیں حاصل کیں۔ بلوچستان نے پہلی انگلز میں 418 رنز بنائے تھے۔

– ENDS –

Media contact:

**Media and Communications Department**

P: +92 (0) 42 111 227 777

E: [pcb.media@pcb.com.pk](mailto:pcb.media@pcb.com.pk)

## ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.